

दैनिक

रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

एक ऑन-ड्यूटी कांस्टेबलने की खुदकुशी

भायखला जेल के बाहर खुद को मारी गोली



मुंबई : मुंबई पुलिस के एक ऑन-ड्यूटी पुलिस कांस्टेबल ने खुद को गोली मारकर आत्महत्या कर ली है। देर रात भायखला जेल के बाहर ड्यूटी पर तैनात पुलिस जवान ने सेल्फ लोडिंग राइफल से खुद को गोली मार ली। खबरों के मुताबिक, कांस्टेबल का नाम श्याम वारघड़े है जिसकी उम्र 48 बताया गया है, जो भायखला जेल के महिला सेल के द्वार पर तैनात था। मुंबई में नागपाड़ा पुलिस स्टेशन इस घटना की जांच कर रही है। पुलिस ने मामले को आकस्मिक

मौत (एडीआर) की रिपोर्ट दायर की है। प्राप्त जानकारी के अनुसार, उसने लगभग 8.20 बजे खुद को गोली मार दी और नायर अस्पताल ले जाया गया, जहां डॉक्टरों ने उसे मृत घोषित किया। कांस्टेबल के मौत से पूरा मुंबई पुलिस दहल उठा है। ताड़देव लोकल आर्म यूनिट-2 से जुड़े कांस्टेबल की मौत मामले में नागपाड़ा पुलिस मामले की जांच कर रही है। भायखला जेल नागपाड़ा पुलिस स्टेशन क्षेत्र के अंतर्गत आता है।

नागपाड़ा पुलिस आगे की जांच कर रही

पुलिस अधिकारी ने कहा कि जब उसने खुद को गोली मारी, तो वह गेट पर ड्यूटी पर था। जिस कारण से उसने खुद को गोली क्यों मारी इसका कारण अभी पता नहीं चल पाया है।

राजमार्ग पर तीन बार पलटी कार, चार लोगों की मौत!



मुंबई : महाराष्ट्र के पुणे जिले में बृहस्पतिवार देर रात एक कार सड़क पर फिसलकर तीन बार पलटी जिससे तीन लोगों की मौत हो गयी और एक अन्य घायल हो गया। एक अधिकारी ने बताया कि लातूर जिले से एक परिवार के तीन सदस्य एक आध्यात्मिक कार्यक्रम में भाग लेने के लिए पुणे जा रहे थे तभी पुणे-सोलापुर राजमार्ग पर भिगवान में देर रात करीब तीन बजकर 20 मिनट पर यह हादसा हुआ। उन्होंने बताया कि चालक को संभवतः झपकी आ गयी होगी जिससे तेज रफ्तार कार पर से वह नियंत्रण खो बैठा।

सांसद संजय राउत पर एक और मानहानि का मुकदमा दर्ज

सीएम के बेटे से बताया था जान का खतरा

मुंबई : शिवसेना (उद्धव बालासाहेब ठाकरे) के नेता और सांसद संजय राउत की मुश्किलें कम होती नहीं दिख रही हैं। ठाणे शहर के बाद अब महाराष्ट्र के बीड जिले में भी राउत के खिलाफ मानहानि का मुकदमा दर्ज हो गया है। राउत ने महाराष्ट्र के मुख्यमंत्री एकनाथ शिंदे के बेटे श्रीकांत शिंदे से खुद की जान को खतरा होने का दावा किया था। श्रीकांत शिंदे पर लगे आरोपों से नाराज उनके समर्थक और शिवसेना बीड जिला इकाई के प्रमुख ने राउत के खिलाफ बीड जिले में मुकदमा दर्ज कराया है। शिकायत के आधार पर बीड शहर पुलिस ने राज्यसभा



सदस्य के खिलाफ भारतीय दंड संहिता (आईपीसी) की धारा 153 (ए) (विभिन्न समूहों के बीच दुश्मनी को बढ़ावा देना), आईपीसी 500, 501 (दोनों मानहानि से संबंधित), 504 (जानबूझकर अपमान) की धाराओं में केस दर्ज किया है।

इसके पहले ठाणे शहर में बुधवार देर रात शिवसेना नेता संजय राउत के

नाना पटोले को हटाओ

पटोले को हटाने के लिए आलाकमान से मुलाकात...



नाना पटोले को हटाने के लिए आलाकमान से मुलाकात...

कांग्रेस कमेटी के सचिव रहमान खान नायडू, प्रदेश कांग्रेस कमेटी के सदस्य प्रकाश मुगडिया, सरदार महेंद्र सिंह सलूजा, इकराम हुसैन समेत 21 अन्य पदाधिकारियों ने मुंबई में रमेश चेन्नितला से मुलाकात की। नाना पटोले को हटाने की मांग को लेकर ये सभी नेता जल्द ही रायपुर में कांग्रेस अधिवेशन में आलाकमान से मुलाकात करेंगे। वही आपको बता दें कि नासिक स्नातक निर्वाचन क्षेत्र के चुनाव को लेकर राजनीतिक माहौल काफी गरमा गया था। इस चुनाव के मौके पर देखा गया कि कांग्रेस में अंदरूनी कलह खुलकर सामने आ गई है। नामांकन मिलने के बावजूद आवेदन नहीं भरने पर सुधीर तांबे को पार्टी से निलंबित कर दिया गया था। सत्यजीत तांबे को पार्टी ने मनोनीत नहीं किया तो उन्होंने स्वतंत्र अर्जी दाखिल कर एक तरह की बगावत कर दी। इसी बात से चर्चा शुरू हुई कि नाना पटोले और बालासाहेब थोराट में मतभेद है। चर्चा यह भी थी कि बालासाहेब थोराट नाराज थे।

... शिवाजीराव मोघेन को महाराष्ट्र कांग्रेस का अध्यक्ष बनाओ

नाना पटोले पर आरोप लगाया गया है कि उनकी वजह से दलित, मुस्लिम और आदिवासी जो कांग्रेस के मुख्य वोट बैंक हैं, पार्टी से अलग हो गए हैं। नाना पटोले पार्टी में मनमानी कर रहे हैं। अब शिवाजीराव मोघे के समर्थकों ने दावा किया है कि कांग्रेस में भी नानागिरी चल रही है।

सांताक्रूज में दो ड्रग्स तस्कर गिरफ्तार... 12 लाख का एमडी ड्रग्स जब्त!

मुंबई : मुंबई पुलिस का एंटी नारकोटिक्स सेल का ड्रग्स तस्करों के खिलाफ मुहिम जारी है। एएनसी ने दो आरोपी को ड्रग्स तस्करों के मामले में गिरफ्तार किया है। उसके पास से 12 लाख रुपए की एमडी ड्रग्स बरामद की गयी है। पुलिस उपायुक्त प्रकाश जाधव के मार्गदर्शन में एएनसी की बांद्रा यूनिट के प्रभारी पुलिस निरीक्षक संजय चव्हाण और सहायक पुलिस निरीक्षक सुरेश भोये और श्रीकांत कारकर की टीम ने गुप्त सूचना पर सांताक्रूज (प.) में मिलन सबवे के पास दो लोगों को पकड़ा। वे एमडी ड्रग्स की सप्लाई करने के लिए आए थे। पुलिस ने उनकी तलाशी ली, तो उनके पास से 60 ग्राम मेफेड्रोन (एमडी) ड्रग्स बरामद हुई।



इसकी कीमत 12 लाख रुपए बताई जा रही है। पुलिस ने एनडीपीएस के अंतर्गत मामले दर्ज कर दोनों आरोपियों को गिरफ्तार कर लिया। उनकी पहचान इमरान आरिफ शेख (31) और अमीर असलम शेख (33) के रूप में हुई है। इससे एक दिन पहले ही एएनसी ने मझगांव के डॉकयार्ड रोड इलाके से एक महिला समेत दो आरोपियों को गिरफ्तार किया था।

संपादकीय / लेख



फैसल शेख
(प्रधान संपादक)

अनावश्यक कार्रवाई...!

जैसे इसमें संशय नहीं कि कांग्रेस के नेता पवन खेड़ा ने प्रधानमंत्री के पिता को लेकर बेहूदी टिप्पणी करके हद पार की, वैसे ही इसमें भी नहीं कि असम पुलिस ने उन्हें गिरफ्तार करके अनावश्यक काम किया। यह

ऐसा मामला नहीं था, जिसमें गिरफ्तारी की आवश्यकता थी। असम पुलिस को यह पता होना चाहिए था कि उसकी कार्रवाई का न केवल विरोध होगा, बल्कि उसे राजनीतिक मुद्दा बनाने की भी कोशिश होगी। अंततः ऐसा ही हुआ। इसके पहले तब भी ऐसा हुआ था, जब असम पुलिस ने गुजरात के विधायक जिग्नेश मेवाणी को गिरफ्तार किया था। कुछ इसी तरह से गुजरात पुलिस ने तृणमूल कांग्रेस के नेता साकेत गोखले को भी गिरफ्तार किया था। जिग्नेश की तरह साकेत पर भी आपत्तिजनक ट्वीट करने का आरोप था। इसमें संदेह नहीं कि नेता अक्सर अनाप-शनाप वक्तव्य देते रहते हैं और कई बार मर्यादा की सीमा भी लांघ जाते हैं, लेकिन उनकी गिरफ्तारी करके उन्हें हतोत्साहित नहीं किया जा सकता। आम तौर पर उन्हें उनके अभद्र बयानों के लिए सजा दिलाना भी संभव नहीं होता, क्योंकि वे प्रायः या तो क्षमा मांग लेते हैं या फिर यह कहकर चलते बनेते हैं कि उनके कहने का वह अर्थ नहीं था, जो समझा गया। यही काम कांग्रेस के प्रवक्ता पवन खेड़ा ने भी किया, जबकि यह स्पष्ट है कि उन्होंने जानबूझकर प्रधानमंत्री के पिता को लेकर अनुचित टिप्पणी की।

कांग्रेस समेत अन्य विरोधी दलों के नेताओं की ओर से प्रधानमंत्री या उनके माता-पिता को लेकर बेतुकी-बेहूदा टिप्पणियां किया जाना कोई नई बात नहीं। हाल में समाप्त हुई भारत जोड़ो यात्रा के दौरान राहुल गांधी ने कहा था कि वह नफरत के बाजार में मोहब्बत की दुकान खोलना चाहते हैं, लेकिन प्रधानमंत्री नरेन्द्र मोदी को लेकर उनके और अन्य कांग्रेसी नेताओं की टिप्पणियों से ऐसा बिल्कुल भी नहीं लगता। प्रधानमंत्री को निशाने पर लेने के लिए उनके पिता को लेकर पवन खेड़ा ने जो आपत्तिजनक टिप्पणी की, वह कुल मिलाकर एक नफरती बयान ही था। यद्यपि यह किसी से छिपा नहीं कि कांग्रेस के नेता जब-जब प्रधानमंत्री को नीचा दिखाने के लिए अवांछित-अनुचित टिप्पणियां करते हैं, तब-तब उन्हें राजनीतिक नुकसान उठाना पड़ता है, लेकिन वह इसे समझने के लिए तैयार नहीं। इसका कारण यही है कि स्वयं राहुल गांधी समेत कांग्रेस के वरिष्ठ नेता प्रधानमंत्री पर अनुचित टिप्पणियां करते रहते हैं। चूंकि शीर्ष नेता ऐसा करते हैं, इसलिए निचले स्तर के नेता और भी बेलगाम-बदजुबान हो जाते हैं। पता नहीं यह सिलसिला कब और कैसे थमेगा, लेकिन यह स्पष्ट है कि इसमें पुलिस की तब तक कोई भूमिका नहीं होनी चाहिए, जब तक किसी के अपशब्द वैमनस्य फैलाने के साथ कानून एवं व्यवस्था के लिए खतरा नहीं बन जाते। यह अच्छा हुआ कि पवन खेड़ा को सुप्रीम कोर्ट से तत्काल राहत मिल गई, लेकिन आखिर ऐसी राहत सबको क्यों नहीं मिलती?

✉ editor@rokhoklehaninews.com

🐦 Faisal Shaikh @faisalshaikh_91

पूर्व मुख्यमंत्री उद्धव ठाकरे से मुलाकात करेंगे अरविंद केजरीवाल और भगवंत मान

नई दिल्ली : दिल्ली के मुख्यमंत्री अरविंद केजरीवाल और पंजाब के उनके समकक्ष भगवंत मान महाराष्ट्र के पूर्व मुख्यमंत्री उद्धव ठाकरे से शुक्रवार को उनके मुंबई स्थित आवास पर मुलाकात करेंगे। आम आदमी पार्टी (आप) के एक सूत्र ने कहा, ह्यद्वैतकार ने अरविंद केजरीवाल और भगवंत मान को अपने आवास पर चाय के लिये आमंत्रित किया है। सूत्र ने कहा, ह्यद्वैतकार आज शाम साढ़े सात बजे ठाकरे के आवास पर होगी। सूत्र ने बताया कि ह्यद्वैतकार के राष्ट्रीय संयोजक केजरीवाल और मान पहले ही मुंबई पहुंच चुके हैं।



कर रही है BJP उद्धव ठाकरे उल्लेखनीय है कि, उद्धव ठाकरे पहले से ही मार्च के अंत में मुंबई में विपक्षी नेताओं की एक और बड़ी बैठक आयोजित करने की तैयारी कर रहे हैं। इससे पहले उन्होंने गुरुवार को अपने समर्थकों से पुणे जिले में आगामी कस्बा पेट और चिंचवड विधानसभा उपचुनावों में किसी भी तरह से भारतीय

जनता पार्टी (भाजपा) का समर्थन नहीं करने को कहा था। पूर्व मुख्यमंत्री ने अपने समर्थकों से भाजपा के प्रति कोई सहानुभूति नहीं दिखाने और उसे वोट नहीं देने के लिए कहा क्योंकि वह विभाजन करके शिवसेना को नष्ट करने की कोशिश कर रही है। उद्धव ठाकरे ने एक वर्चुअल संदेश में पार्टी समर्थकों से कहा, जब हम गठबंधन

में थे तब हमने बीजेपी को वोट दिया था। लेकिन हालांकि हम कांग्रेस और राष्ट्रवादी कांग्रेस पार्टी (एनसीपी) के खिलाफ थे, लेकिन इन पार्टियों ने कभी भी हमें उस तरह से निशाना नहीं बनाया, जिस तरह बीजेपी अब कर रही है। गौरतलब है कि, विपक्षी नेता साल 2024 के होने वाले आम चुनाव को लेकर एकजुटता की कोशिश कर रहे हैं। इस बीच, हाल ही में मुख्यमंत्री अरविंद केजरीवाल सहित कई नेता तेलंगाना के सीएम केसीआर की बुलाई गई रैली में गए थे। इससे पहले वे बिहार के मुख्यमंत्री नीतीश कुमार भी विपक्षी नेताओं से मिले चुके हैं।

मनपा क्षेत्र से चोरी हुए 19 दिनों में 41 गटर के ढक्कन



नालासोपारा : वसई-विरार महानगर पालिका क्षेत्र में इन दिनों गटर के ढक्कन की चोरी करने वाले चोरों का आतंक बढ़ गया है। बेखोफ होकर अज्ञात चोर गटर पर लगे ढक्कन चुराकर फरार हो जा रहे हैं। हालांकि मनपा द्वारा अज्ञात चोरों के खिलाफ मामला दर्ज कराया जा रहा है। बावजूद इसके गटर के ढक्कन की चोरी नहीं थम रही है।

मनपा प्रभाग समिति (एफ) अंतर्गत फरवरी माह में 19 दिनों के अंदर 41 लोहे के ढक्कन चोरी होने का मामला प्रकाश में आया है। नागरिकों का कहना है कि रात में घर के अंदर घुसने के दौरान देखा गया कि गटर के ऊपर ढक्कन लगे थे, लेकिन सुबह उठने पर ढक्कन गायब मिलता है। ऐसा ही हाल हनुमान गली में हाल में ही हुआ था।

रात में एक महिला अपने घर के बाहर बने गटर के ऊपर लगे ढक्कन के ऊपर ही कपड़ा धुलाई की थी, लेकिन सुबह उठने के बाद जब वह शौचालय जाने के लिए पानी का डिब्बा लेकर बाहर निकली तो ढक्कन न होने के कारण वह सीधे गटर में गिर गई। हालांकि लोगों ने उसे तत्काल गटर से बाहर निकाल लिया। जिससे एक बड़ा हादसा होने से टल गया।

अभय योजना में शामिल हुए 13 हजार से अधिक प्रॉपर्टी धारक...

विरार : वसई- विरार शहर महानगर पालिका ने गृहकर बसूली के लिए अभय योजना की शुरुवात की है। इस योजना के तहत 6 फरवरी से 10 मार्च के बीच गृहकर में लगे दंड का 50 प्रतिशत की छुट्टी दिया गया है। मनपा इस योजना के तहत गृहकर में लगे दंड का 50 प्रतिशत माफ कर रही है। अब तक अभय योजना के अंतर्गत



13 हजार 121 प्रॉपर्टी धारकों ने 9 करोड़ 12 लाख 61 हजार रुपये का गृहकर जमा किया है। वसई-विरार मनपा गृहकर विभाग उपायुक्त समीर

ऐन चिंचवड उपचुनाव में महाविकास आघाड़ी को लगा झटका...!

इस पार्टी के नेता बीजेपी में हुए शामिल



पिंपरी : ऐन चिंचवड विधानसभा उपचुनाव के दौरान महाविकास आघाड़ी और खासकर कांग्रेस को जोरदार झटका लगा है। पिंपरी-चिंचवड कांग्रेस के पूर्व शहर अध्यक्ष और प्रदेश सचिव सचिन साठे उपमुख्यमंत्री देवेंद्र फडणवीस की मौजूदगी में बीजेपी में शामिल हो गए। सचिन साठे ने 21 फरवरी को कांग्रेस के प्रदेश अध्यक्ष नाना पटोले के प्रदेश सचिव पद सहित कांग्रेस की प्राथमिक सदस्यता से इस्तीफा दे दिया था। इसके चलते पिंपरी

चिंचवड शहर की सियासत में भूचाल आ गया था। साठे के बीजेपी में आने से चिंचवड विधानसभा उपचुनाव में बीजेपी की ताकत और बढ़ गई है और अश्विनी लक्ष्मण जगताप की जीत लगभग तय मानी जा रही है। सांगवी स्थित पीडब्ल्यूडी मैदान में बीजेपी-शिवसेना महायुति अश्विनी लक्ष्मण जगताप के प्रचार अभियान को लेकर बीती शाम एक सभा हुई, जिसमें साठे ने बीजेपी में प्रवेश किया। इस मौके पर प्रत्याशी अश्विनी जगताप, केंद्रीय मंत्री रामदास आठवले, बीजेपी के प्रदेश अध्यक्ष चंद्रशेखर बावनकुले, पालकमंत्री चंद्रकांत पाटील, सांसद श्रीरंग बारणे, धनंजय महाडीक, बीजेपी शहर अध्यक्ष और विधायक महेश लांडगे, विधायक शिवेंद्र राजे भोसले, राम सातपुते, उमा खापरे, श्रीकांत भारतीय, राम शिंदे, पूर्व मंत्री विजय शिवतारे, हर्षवर्धन पाटील, बीजेपी महिला आघाड़ी की प्रदेश अध्यक्षा चित्रा वाघ, पूर्व महापौर माई ढोरे, बीजेपी और प्रदेश प्रवक्ता एकनाथ पवार, प्रदेश सचिव अमित गोरखे, प्राधिकरण के पूर्व अध्यक्ष अमित गोरखे, आरपीआई की नेता चंद्रकांता सोनकांबले, रासपा के शहर अध्यक्ष भारत महानवर, प्रहार के संजय गायके आदि उपस्थित थे।



नासिक में शख्स ने पत्नी की चाकू मारकर की हत्या!

फिर फांसी लगाकर की आत्महत्या



नासिक : नासिक शहर में एक शख्स ने चरित्र के संदेह में अपनी पत्नी की कथित तौर पर चाकू मारकर हत्या कर दी और फिर अपने घर में फांसी लगाकर आत्महत्या कर ली। एक पुलिस अधिकारी ने गुरुवार को यह जानकारी दी। पुलिस अधिकारी के मुताबिक, यह घटना बुधवार देर रात शहर के अंबाद इलाके के चुंचले में हुई। उन्होंने कहा, "व्यक्ति (35 वर्षीय) ने अपनी पत्नी (30 वर्षीय) पर चाकू से हमला किया और उसका गला रेत दिया। बाद में उसने अपने घर की रसोई में फांसी लगा ली। जब उनके बच्चे शाम करीब 7.30 बजे ट्यूशन से घर लौटे, तो उन्होंने बार-बार घर का दरवाजा खटखटाया। लेकिन, किसी ने इसे नहीं खोला, इसलिए बच्चों ने अपने पड़ोसियों

को इसकी जानकारी दी।' अधिकारी ने बताया कि जब दरवाजा तोड़ा गया तो उन्होंने महिला को खून से लथपथ और उसके पति को रसोई की छत से लटकते देखा। उन्होंने कहा कि घटना की सूचना मिलने पर पुलिस की एक टीम मौके पर पहुंची और शवों को पोस्टमार्टम के लिए जिला नागरिक अस्पताल भेज दिया। पुलिस के मुताबिक, मृतक व्यक्ति महाराष्ट्र के बुलढाणा जिले का रहने वाला था। व्यक्ति को अपनी पत्नी के चरित्र पर संदेह था और दंपति इस मुद्दे पर अक्सर झगड़ा करते थे। उन्होंने कहा, "हत्या के पीछे के सही कारण का पता लगाया जा रहा है। अंबाद पुलिस स्टेशन में मामला दर्ज किया गया है और आगे की जांच जारी है।"

चुनाव आयोग स्वतंत्र निकाय और योग्यता के आधार पर लेता है फैसला: शिंदे

मुंबई : महाराष्ट्र के मुख्यमंत्री एकनाथ शिंदे ने गुरुवार को कहा कि भारत का चुनाव आयोग (ईसीआई) एक स्वतंत्र निकाय है जो मैरिट के आधार पर फैसले लेता है और उनकी सरकार नियमों के तहत बनी है।

शरद पवार ने भाजपा पर लगाया आरोप

शिंदे का बयान राष्ट्रवादी कांग्रेस पार्टी (NCP) प्रमुख शरद पवार के आरोप के बाद आया है। जिसमें उन्होंने कहा था कि भाजपा ने शिवसेना के नाम और प्रतीक चिन्ह पर चुनाव आयोग के फैसले को प्रभावित करने के लिए अपनी शक्ति का दुरुपयोग किया। शिंदे ने कहा कि चुनाव आयोग एक स्वतंत्र निकाय है जो मैरिट के आधार पर फैसले लेता है। हमारी सरकार नियमों के तहत बनी है।

भाजपा कर रही सत्ता का दुरुपयोग

पवार ने शिंदे के गुट को शिवसेना का नाम और ह्यधनुष और तीरल्लुचिन्ह आवंटित करने के चुनाव आयोग के फैसले की आलोचना करते हुए इसे भाजपा द्वारा "सत्ता के दुरुपयोग"



का उदाहरण बताया। पवार ने कहा कि पुणे में अल्पसंख्यक समुदाय के सदस्यों को संबोधित करते हुए चुनाव आयोग ने कुछ दिन पहले फैसला दिया था। यह एक उदाहरण है कि कैसे एक संस्था का दुरुपयोग किया जा सकता है। हमने चुनाव आयोग का ऐसा फैसला कभी नहीं देखा।

बालासाहब ठाकरे ने दिया था शिवसेना को जन्म

उन्होंने कहा कि अब तक चुनाव आयोग के पास कई मुद्दे गए हैं, लेकिन उसने कभी ऐसा फैसला नहीं लिया। हम सभी जानते हैं कि बालासाहब ठाकरे ने शिवसेना को जन्म दिया और उन्होंने अपने अंतिम दिनों में कहा कि उनके बाद उद्धव ठाकरे पार्टी की जिम्मेदारी संभालेंगे। पवार ने कहा, किसी ने चुनाव आयोग से

कुछ शिकायत की और इसने फैसला सुनाया और इस पार्टी को बनाने वालों में से किसी और को शिवसेना और उसका चिन्ह आवंटित कर दिया। यह राजनीतिक दलों पर बड़ा हमला है।

EC ने सत्ता के पक्ष में लिया फैसला

भारतीय जनता पार्टी (भाजपा) पर निशाना साधते हुए उन्होंने आरोप लगाया कि चुनाव आयोग ने केंद्र में सत्ता में रहने वालों के पक्ष में फैसला लिया। पवार ने कहा, चुनाव आयोग सहित हर केंद्रीय एजेंसी देश में सत्ता में बैठे लोगों के मनचाहे फैसले दे रही है। यह एक ऐसा खतरा है जो अब राजनीतिक दलों तक पहुंच गया है। यह लोकतंत्र पर बहुत बड़ा हमला है, जो रुकने वाला नहीं है क्योंकि वही तय करेगा कि देश को कौन चलाएगा।

झगड़े के दौरान चाकू मारकर युवक की हत्या...!



नासिक: नासिक शहर में तीन लोगों के साथ झगड़े के दौरान एक युवक की चाकू मारकर हत्या कर दी गई। इन तीन लोगों ने युवक पर अपने परिवार की लड़की को परेशान का आरोप लगाया था। एक पुलिस अधिकारी ने यह जानकारी दी। अधिकारी ने बताया कि पुलिस ने दो कथित हमलावरों को गिरफ्तार कर लिया है और तीसरे की तलाश की जा रही है। पुलिस ने बताया कि मृतक (27 वर्षीय) पर पहले कई मामले दर्ज थे। अधिकारी ने कहा, लड़की के भाई ने विकास के सिर और पेट में चाकू घोंप दिया, जिससे वह गंभीर रूप से घायल हो गया। इलाज के दौरान उसकी मौत हो गई। पुलिस ने गुरुवार को लड़की के भाई और उसके बहनोई को गिरफ्तार कर लिया। अधिकारी ने बताया कि तीसरे आरोपी उसके चाचा को झगड़े में चोटें आने के कारण अस्पताल में भर्ती कराया गया है।

चर्चगेट रेलवे स्टेशन का नाम बदला जाएगा

महाराष्ट्र के मुख्यमंत्री एकनाथ शिंदे ने पास किया प्रस्ताव



मुंबई : मुंबई के चर्चगेट रेलवे स्टेशन का नाम बदला जाएगा, महाराष्ट्र के मुख्यमंत्री एकनाथ शिंदे ने ऐतिहासिक चर्चगेट स्टेशन का नाम बदलकर चिंतामण द्वारकानाथ देशमुख स्टेशन करने का प्रस्ताव पास

किया है। दिग्गज अर्थशास्त्री रहे सीडी देशमुख का जन्म 14 जनवरी 1896 को महाराष्ट्र के रायगढ़ जिले के एक मराठी परिवार में हुआ था। इंग्लैंड से पढ़ाई कर सिविल सर्विस में आए सीडी देशमुख ब्रिटिश राज में 1943

में आरबीआई के पहले भारतीय गवर्नर बने थे। बाद में 1950 से 1956 तक केंद्रीय वित्त मंत्री रहे सीडी देशमुख ने देश के आर्थिक विकास में अपना योगदान दिया। अब आपको बताते हैं कि जिस चर्चगेट का नाम बदलकर सीडी देशमुख किए जाने का प्रस्ताव पास हुआ, उसका क्या इतिहास रहा है, दरअसल, चर्चगेट नाम ब्रिटिश जमाने से ही चला आ रहा है। जानकारी के मुताबिक, 1862 में सर हेनरी बार्टल फ्रेर बॉम्बे के गवर्नर बने थे। उन्होंने बॉम्बे शहर को मिनी लंदन बनाने की पहल करते हुए इलाके में ब्रिटिश थीम पर कई इमारतें और चर्च बनवाया।

पुणे की तरफ आ रही तेज रफ्तार कार का हुआ भीषण हादसा, 3 की हुई मौत, अन्य 1 घायल

पुणे : पुणे से एक बड़ी खबर सामने आ रही है। भिगवान इलाके में एक तेज रफ्तार स्विफ्ट कार का एक्सीडेंट हो गया है। इस हादसे में 3 लोगों की मौके पर ही मौत हो गई। यह हादसा कार पलटने के बाद हुआ है। चालक ने वाहन से नियंत्रण खो दिया और कार पलट गई।



हादसा इतना भयानक था कि तीन लोगों की मौके पर ही मौत हो गई। वहीं, अन्य एक व्यक्ति घायल हो गया। इस हादसे में मृतकों की पहचान संदीप राजाभाऊ माली (35), बालाजी करबा तिड़के

(48) और सरस्वती राजाभाऊ माली (61) के रूप में हुई है, तीनों लातूर जिले के रहने वाले हैं। पुलिस से मिली जानकारी के मुताबिक, यह हादसा शुक्रवार की सुबह पुणे-सोलापुर राष्ट्रीय राजमार्ग पर इंदापूर तालुका के गांव के सीमा के पास हुआ। चालक के कार से नियंत्रण खोते ही पुणे की ओर आ रही कार


भिगवान बस स्टेशन नंबर टल्ल43 इठ1402 के पास ढलान पर पलट गई। इस हादसे में तीन लोगों की मौके पर ही मौत हो गई, जबकि एक व्यक्ति घायल है, घायल व्यक्ति को इलाज के लिए अस्पताल में भर्ती कराया गया। घायल व्यक्ति का नाम चंद्रकांत रामकिशन गवली है और वह ज्योति नगर लातूर है।

सुप्रिया सुले महाराष्ट्र की पहली भावी महिला CM, पार्टी दफ्तर के बाहर होर्डिंग, क्या NCP में बढ़ रही है गुटबाजी?



मुंबई: शरद पवार के नेतृत्व में एकजुट दिखने वाली एनसीपी के भीतर ही भीतर गुटबाजी कितनी तेजी से पनप रही है, इसका अकेला गवाह मुंबई में बलार्ड पीयर स्थित एनसीपी का प्रदेश कार्यालय है। इन दिनों इस कार्यालय के बाहर एनसीपी नेताओं को

भावी मुख्यमंत्री घोषित करने वाली होर्डिंग लगाओ स्पर्धा चल रही है। इससे पता चल रहा है कि शरद पवार के नेतृत्व वाली पार्टी में तीन गुटों के बीच रस्साकशी चल रही है। एक गुट शरद पवार की बेटी सुप्रिया सुले का है। एक गुट शरद पवार के भतीजे अजित पवार का है और एक गुट एनसीपी के प्रदेशाध्यक्ष जयंत पाटील का है। तीनों गुटों के समर्थक अपने-अपने गुट के नेताओं को भावी मुख्यमंत्री प्रोजेक्ट करने की स्पर्धा में लगे हैं। जयंत पाटील और अजित पवार के बाद गुरुवार को सुप्रिया सुले के समर्थकों ने उन्हें भावी मुख्यमंत्री के रूप में प्रोजेक्ट करने वाला होर्डिंग लगाया। इस बैनर पर सुप्रिया सुले को महाराष्ट्र की पहली भावी महिला मुख्यमंत्री बनाया गया है। खास बात यह है कि कुछ कार्यकर्ताओं ने मुंबई में एनसीपी कार्यालय के बाहर यह पोस्टर लगाया था।



धारावी में सिगरेट के बट से पुलिस ने ऐसे सुलझाया मर्डर केस...



मुंबई : मुंबई के धारावी से साल 2010 में एक हत्या की घटना सामने आई थी। जहाँ आरोपी ने धारावी जंक्शन पर एक टेम्पो में मोहम्मद शेख नाम के व्यक्ति का गला काटकर हत्या कर दी थी। जिसके बाद पुलिस ने इस हत्या के सिलसिले में शेख के साथ काम करने वाले अकबर खान को गिरफ्तार किया था। हालांकि पुलिस को खान के खिलाफ इस मामले में कोई ठोस सबूत नहीं मिल पाया था। लेकिन पुलिस को इस पूरी वारदात की खोजबीन में आरोपी का छोड़ा गया एक सिगरेट बट सबूत के तौर पर मिला था। बता दें कि इसी सिगरेट की बट ने पुलिस को हत्यारे तक पहुंचने में काफी मदद की।

बता दें कि 11 अक्टूबर, 2010 को धारावी जंक्शन पर एक टेम्पो में

मोहम्मद शेख का गला कटा हुआ शव मिला था। जिसके करीब पांच दिन बाद, शाहू नगर पुलिस ने हत्या के सिलसिले में शेख के साथ काम करने वाले अकबर खान को गिरफ्तार किया था। पुलिस ने बताया कि खान ने शेख के साथ मिलकर व्यवसाय के लिए एक टेम्पो खरीदा था। दोनों के बीच यौन संबंध बनाने की भी पुष्टि हुई है, जब वो रात में टेम्पो में सोता था। हत्या की रात शेख और खान ने साथ बैठकर टेम्पो में खाना खाया था। पुलिस ने कहा कि जब शेख ने फिर से खान के साथ यौन शोषण करने की कोशिश की, तो खान ने कथित तौर पर उसका गला काट दिया और भाग गया। जिसके बाद पुलिस को शेख का शव अगले दिन टेम्पो में मिला, जिसके आधार पर पुलिस ने शाहू नगर थाना में हत्या का मामला दर्ज किया था। पुलिस ने कहा कि शव की जानकारी मिलने के बाद पुलिस तुरंत मौके पर पहुंची और शव को इस हालत में देख पुलिस अधिकारियों और फॉरेंसिक विशेषज्ञों की टीम को इसकी सूचना दी।

संजय राउत सिजोफ्रेनिया से ग्रस्त मुख्यमंत्री शिंदे के बेटे सांसद डॉ. श्रीकांत शिंदे ने कसा तंज!

अंबरनाथ: उद्धव ठाकरे गुट के सांसद संजय राउत ने मुख्यमंत्री के बेटे सांसद डॉ. श्रीकांत शिंदे पर आरोप लगाया था कि शिंदे ने उन्हें मारने के लिए ठाणे के गैंगस्टर राजा ठाकुर को सुपारी दी थी। इस पर पलटवार करते हुए शिंदे ने मीडिया से कहा, 'मुझे राउत साहब की बहुत चिंता हो रही है।' यह कहते हुए उन्होंने राउत के आरोपों की खिल्ली उड़ाई। शिंदे ने कहा कि राउत रोज सुबह उठकर किसी पर भी आरोप लगाते हैं। उन्होंने कहा, 'मैं एक डॉक्टर हूँ, तो उनके व्यवहार को देखकर मुझे लगता है कि क्या वह सिजोफ्रेनिया जैसी बीमारी से पीड़ित हैं। वह एक काल्पनिक, आभासी दुनिया में रहते हैं। महाराष्ट्र को राउत की जरूरत है, क्योंकि वह सुबह-सुबह लोगों का मनोरंजन करते हैं। उन्हें अपने स्वास्थ्य का ध्यान रखना चाहिए। शिंदे कल्याण लोकसभा क्षेत्र के प्राचीन शिव मंदिर सहित विभिन्न विकास कार्यों का निरीक्षण करने अंबरनाथ आए थे। उस वक्त उन्होंने



राउत को आड़े हाथ लेते हुए कहा कि आरोप बेबुनियाद हैं।

2 दिन बाद तोड़ी चुप्पी

शिंदे ने राउत के गंभीर आरोप पर आखिरकार अपनी चुप्पी तोड़ी है। उन्होंने कहा, 'मुझ पर लगाए गए

आरोप बेतुके हैं। नरेश म्हस्के ने सबूत के साथ बात की है। राउत के सहयोगी चिंदरकर से भी पुलिस ने पूछताछ की थी। पहले राउत ने कहा कि मारने के लिए सुपारी दी गई थी, फिर उन्होंने कहा कि कोई उन पर कालिख पोतने वाला है। जैसे ही चिंदरकर ने यह कहा पुलिस ने उनका जवाब ले लिया है। चिंदरकर ने अपने जवाब में कहा था कि मैंने किसी का नाम नहीं लिया है, इसलिए दोनों जवाबों में विरोधाभास है।'

राउत के खिलाफ ठाणे पुलिस में मामला दर्ज

राउत के आरोप को लेकर बुधवार देर रात ठाणे की पूर्व मेयर मीनाक्षी शिंदे ने राउत के खिलाफ कापूरबावडी पुलिस स्टेशन में मामला दर्ज कराया। गुरुवार को मीनाक्षी के नेतृत्व में ठाणे स्थित मनोरोग अस्पताल परिसर में महिला आघाडी ने राउत का विरोध कर राउत को भर्ती करने की प्रक्रिया पूरी की। मीनाक्षी ने मीडिया से कहा कि राउत की दिमागी हालत ठीक नहीं है। वह अनाप-शनाप बक रहे हैं। उनकी हालत और ज्यादा खराब हो, लोग सड़क पर उन्हें पागल हालत में देख उन्हें पत्थर मारें, इसके पहले उनका इलाज कराना जरूरी है। इस दौरान प्रतीकात्मक रूप से राउत को एम्बुलेंस से अस्पताल लाया गया। एक युवक के चेहरे पर राउत का मुखौटा लगाया गया था। मीनाक्षी शिंदे ने भर्ती प्रक्रिया को लेकर कागजात अस्पताल के डीन डॉ. नेताजी मुलिक को सौंपे। बुधवार सुबह राजा ठाकुर की पत्नी ऐडवोकेट पूजा ठाकुर ने पुलिस में राउत के खिलाफ लिखित शिकायत की थी।

मुंबई के नायर अस्पताल में भयानक हादसा!

28 साल का एक मरीज सातवीं मंजिल से गिर गया



मुंबई : माना जा रहा है कि 28 साल का एक मरीज मुंबई के नायर अस्पताल की सातवीं मंजिल से गिर गया। घटना गुरुवार रात की है। सीधे भूतल पर बने इस अस्पताल

को काफी चोटें आई हैं और उसका इलाज चल रहा है। इस युवा मरीज का नाम सतीश कुमार है।

वह नालासोपारा के रहने वाले हैं और 21 फरवरी से नायर

अस्पताल की तीसरी मंजिल पर उनका इलाज चल रहा था। अभी यह स्पष्ट नहीं हो पाया है कि वह गलती से ऊपर से गिरा या उसने छलांग लगाई।

नीचे गिरते समय, वह कुछ मंजिल ऊपर एक एसी डब्ट से टकरा जाता है और घायल हो जाता है। पुलिस यह पता लगाने की कोशिश कर रही है कि घटना कैसे हुई। तीसरी मंजिल पर इलाज करा रहे सतीश कुमार सातवीं मंजिल पर क्यों गए? पुलिस यह भी जांच कर रही है कि कहीं वह मानसिक तनाव में तो नहीं था।

कांगड़ा कोऑपरेटिव बैंक से 3 करोड़ का फर्जी लोन लेने वाला मुंबई से गिरफ्तार

तीन करोड़ के गबन मामले में आरोपी मुंबई से गिरफ्तार

मुंबई : स्टेट विजिलेंस एंड एंटी करप्शन ब्यूरो की टीम ने मुंबई पुलिस की सहायता से कांगड़ा कोऑपरेटिव बैंक में फर्जी लोन के नाम पर तीन करोड़ रुपये के गबन के आरोपी को धर दबोचने में सफलता हासिल की है। आरोपी की पहचान दिनेश डेविड पुत्र स्वर्गीय सतपाल सिंह निवासी शैलजा ऊना के रूप में हुई है। विजिलेंस की टीम ने आरोपी को मुंबई के एक न्यायालय से ट्रांजिट रिमांड पर लिया है, जिसे शुक्रवार को ऊना के न्यायालय में पेश किया जाएगा। बता दें कि आरोपी दिनेश डेविड विजिलेंस थाना ऊना में 7 अप्रैल 2021 और 24 सितंबर 2022 को दर्ज किए गए दो अलग-



अलग मुकदमों में आरोपी बनाया गया है। दिनेश डेविड लंबे समय से फरार चल रहा था, जिसकी धरपकड़ के लिए विजिलेंस की टीम ने इंस्पेक्टर हरीश गुलेरिया, हेड कांस्टेबल सुभाष चंद और कॉन्स्टेबल मनोज कुमार की टीम को महाराष्ट्र के मुंबई में खाना किया था। मुंबई में स्टेट विजिलेंस एंड एंटी करप्शन ब्यूरो की टीम ने दिनेश डेविड के कई संभावित ठिकानों पर छापेमारी की। हालांकि

इस दौरान मुंबई पुलिस की भी मदद ली गई। एएसपी विजिलेंस धर्मचंद वर्मा ने बताया कि दिनेश डेविड ने कांगड़ा बैंक के कर्मचारियों के साथ मिलीभगत करते हुए कई फर्जी लोन बनाकर करीब 3 करोड़ रुपए का गबन किया है। आरोपी 24 फरवरी को जिला मुख्यालय की अदालत में पेश किया जाएगा। इसके बाद करोड़ों रुपए के गबन मामले की जांच में इसे शामिल किया जाएगा।